

WAHX IL-BAQAR

Ta' PETER A. CARUANA

MIN ma kienx jafu 'l Ganni l-għannej f'Hal Balzan? Kull fil-ghaxija kulhadd kien jingabar fil-ħanut ta' Nazju l-bajjad ta' fejn il-knisja biex jisma' 'l Ganni li b'kitarra f'idu kien dejjem iqabbel xi għanja minn tiegħu.

Darba waħda, f'nofs ix-xahar ta' Frar, il-ħanut ta' Nazju kien mahnuq bix-xjuħ, li bil-qieghda fuq xi banketta maqluba la ġenba, kienu jimlew l-arja b'riħa tqila ta' duħħan li kien ħiereg mill-pipa li kellhom f'ħalqhom. Il-ħin beda għaddej ġmielu u għalkemm ix-xjuħ kienu kollha medhija fil-kliem u t-tippip, intebħu li Ganni kien għadu ma ġiex.

F'daqqa waħda qamet agha kbira u Ganni l-għannej deher fil-bieb bil-kitarra f'idu.

"Ara Ganni!" instemgħu hafna jghajtu, donnhom hasbu li huma kienu l-ewwel li rawh u xtaqu jgharrfu lil shabhom.

"X'hemm ħbieb tiegħi! Iddawwart ftit il-lum, imma allaħares ngħidilkom xi ġrali għax kieku żgur hadd ma jmur jorqod id-dar bil-biża'!"

"U mela xi ġralek, Gann?" instemgħu hafna jistaqsu f'daqqa, għax mhux soltu li Ganni kien jiġi b'dak il-hafna meraq.

"Tajjeb, la tridu tafu, ngħidilkom. Qabel xejn, Naz, agh-milli pinta għax għandi griżmejjja nħosshom nixfin, u fuq kollox ta' m'n jiehu qatra l-lum daqs kemm hi kesha! Il-bieraħ filghaxija kont għaddej minn fejn Grezzju tal-forn li joqghod Birkirkara, u billi nzerta kien hemm xi erba' ħbieb tiegħi għajtuli biex ngħannilhom waħda. Emmnuni, ma kontx naf x'ser naqbad ngħanni, iżda b'illi kienet il-Gandlora, fettilli nqabbel għanja li nahseb ilkoll tridu tisimgħuha."

"Għidilna, għidilna," għajtu l-koll f'daqqa.

Ganni lesta l-kitarra u subghajh kienu diġà bdew iferfru fuq il-kordi meta nstama' jghanni:

"Il-lum waslet il-Gandlora
Kulhadd jemmen f'ta' l-antik,
Meta johrog Wahx il-Baqar
Kollu laned u cekcik.

Dawk ix-xjuħ missirijietna
Emmnu sew fil-hmerijiet
Kienu jghidu fil-Gandlora
Johrog' Wahx fid-dlamijiet.

Hemm min ighid li fil-ghaxija
Meta jidhol il-lejl sew,
Jaraw Baqra kollha heffa
B'hafna landi lkoll joghlew.

Kemm hawn nies li dawn ibeżżghu
Lil uliedhom bil-horsien,
Iżda hadd ma jghid kemm jibza'
Meta jasal dan iż-żmien.

Ganni waqaf f'salt wiehed bħal donnu ma xtaqx ikompli u kollu heffa niżżel xi erba' belghat inbid mhux hażin. Ix-xjuħ li kienu b'kurżità kbira qed jisingħu dik il-ghanja u lkoll xtaqu jkunu jafu kif spiċċat l-istorja, meta raw li Ganni kien qata' mill-ghanja, wiehed minnhom għajjat:

"Imma b'daqshekk m'hemm xejn mniex nibżghu!"

"Tajjeb! La tridu tafu, inkompli l-istorja," qal Ganni wara li kien xorob nofs it-tazza. "Il-lum, jien u ġej 'l hawn, kif wasalt hdejn il-forn li għannejt fih il-bieraħ rajt lill-furnar fil-bieb li b'hanġra daqshieħ kien qed jgħajjat: 'Ganni, Gann, ejja isma' ftit x'biċċa ġrat dal-lejl!' Jien ma kont naf xejn u kollni kurżità dhalt fil-hanut. Dak li smajt dak il-hin qajjimli ġismi-xewk-xewk. Gerit il-Hoxna, dik li tiġi tbiġh il-halib fil-ghodu, kienet hamra daqs skorfnat tipprova tfehem lil xi erba' nisa oħra li ma ridux jemmnu dak li qalet hi.

"Gann, isma' x'inhi tgħid Gerit," qalet Cikka ta' Kexkex, "il-bieraħ rat il-Wahx il-Baqar fit-triq; ha ħaj, x'biċċa din ukoll!"

"Le, mhux veru, jien m'għidtx li rajtu," għajtet Gerit b'saħ-na liema bħalha, "Iżda biss li smajtu jġri barra."

Dak il-hin sew daħal Toni l-Pispisellu li jbiġh il-haxix u kif sama' l-aħħar kliem ta' Gerit żied qal: "Hu minnu dak li qalet Gerit, u jien mhux lill-Wahx il-Baqar biss smajt, imma smajt raġel jġri kemm jiffaħ."

"Ha, ħaj! Prosit Gann kemm werwirthom tajjeb b'dik il-ghanja tal-bieraħ," qal Grezzju fil-waqt li tani daqqtejn fuq spallti bil-kif.

“Le, Grezz, mhux hekk”, qabżet Mari l-Midilka, li dak il-hin dahlet tixtri l-hobż. “Ahna mhux għax bżajna mill-għanja, imma għax veru; hadd ma jista’ jmieri lil għajnejja u widnejja.”

“Kif! mela int rajtu?” staqsiet mistaghġba Gerit, għax għalkemm hi kienet żgura li semegħtu, xtaqet kieku ratu wkoll u l-biża’ kien li ma hallihieq tqum mill-friex biex tittawwal mit-tieqa.

“U ngħid rajtux,” wieġbet Mari.

“Għidilna kif inhu!” qabżu f’daqqa dawk li kien hemm għand il-furnar.

Bhal waħda li donnha kienet ser tagħmel xi priedka kbira, Mari, wara hafna tixjir ta’ idejn u xeni oħra, harget ilsienha biex ixxarrab xofftejha bir-rieq, u qalet:

“Dal-lejl ma nafx kif hassejtni, ma stajtix nagħlaq-għajn ma’ għajn. Fil-friex bdejt inddejjaq u bla ma ridt kelli ninżel mis-sodda u noqgħod nittawwal mit-tieqa. Fit-triq xejn ma kien jidher għajr il-fanal li hemm dejjem inemnem fuq il-beb tar-razzett ta’ Karmnu. Ma nafx sew x’hin kien meta bdejt nisma’ għajjat ta’ baqar u hafna taħbit ta’ landi. Jiena bdejt nibża’ u dhalt f’it il ġewwa mit-tieqa. Harist lejn il-friex biex forsi nithajjar nidhol norqod, iżda l-hoss ta’ giri reġa’ għagħalni nħares lejn it-triq. X’wahdadin! x’wahx rajt dak il-hin!” qalet Mari fil-waqt li b’idejha t-tnejn għattiet għajnejha.

“X’rajt, Mari? Għidilna?” staqsiet Gerit li ġisimha kien għa beda jirtogħod bil-biża’!

“Il-bieb tar-razzett ta’ Karmnu kien miftuħ beraħ,” kompliet Mari, “u baqra daqsieq kienet tigri kemm tiflaħ b’barmil marbut m’għonqha. Warajha kien hemm raġel jigri biex jipprova jilhaqha. Dik id-dehra ta’ wahx ma tistax tmurli minn quddiem għajnejja, u kemm jgħajjat ikreh! qisu barri feroċi!” żiedet Mar-ż fil-waqt li tellgħet idejha ma’ rasha biex taparsi ma tismax i-għajjat.

Ma laqgetx spiccāt il-kelma li ma dahalx Karmnu tar-razzett u bla sliem xejn qagħad bil-qiegħda fuq xkora tad-dqiq.

Grezzu l-furnar, meta rah hekk, lanqas kelma, mill-ewwel induna li xi haġa kien għalu għax ma kienx soltu tiegħu ma jgħid xejn, u:

“Xi għalek, Karm,” staqsieh, “kemm int hosbien?”

“Hallini, li ma jmurx jigrili xi storja oħra bhal dal-lejl, ma għalaqtx għajn m’għajn..... Mgharrqa ta’ baqra..... kelli aptit noqtolha.”

Kulhadd baqa’ kwiet iħares daqqa lejn Karmnu u oħra lejn

Mari, ghax fuq kollox dak li qalet din kien minnu.

Mari hasset ruhha mkabbrá ghax qatt ma sabet min jaqbel magħha hekk bħal Karmnu, u :

“Ma kellux fejn jidhol Waħx il-Baqar,” qalet, “mur obsor li kellu jiġi għandek, Karm!”

“X’inhu! Waħx il-Baqar; għandi?” ghajjat Karmnu b’ghajnejh imqabbża xiber ‘il barra. “Waħx sabih. Ahjar li kien il-Waħx ghax ma kontx nithabat daqshekk žgur!”

“Mela xi ġralek, Karm?” staqsa Grezzju, ghax dak il-kliem ta’ Karmnu iżjed qajjem kurżità.

“Xi ġrali eh? Dik l-imgharrqa ta’ baqra għamlithieli. Il-bieraħ fil-ghaxija nsejt nitma’ l-baqar u meta ftakart kienu xi l-hdax ta’ bil-lejl. Pattithieli talli dewwimtha ftit bil-guh. Kif ftaħt il-maqjel bdiet toghla kemm tiflaħ u bi grunha qabditi l-barmil tal-ful. Telqet tigri lejn il-bieb li b’daqqa ta’ ras fetħitu berah. Ma kienx biżżejjed, taf; baqghet hierġa ‘l barra tigri fit-toroq... u jien?... miskin jien, niġri warajha biex naqbadha.”

Kulhadd baqa’ ssummat iħares, u allahares ma kienx Grezzju biex kiser dak is-skiet.

“Ha, haj,” instama’ l-furnar jidhak, “mur obsor, Mari, li l-baqra li rajt int kienet ta’ Karmnu u hu jiġri warajha!”

Kulhadd infexx jidhak kemm jiflaħ, minbarra Karmnu, li ħass id-demmi tiela’ għal rasu u bla kliem u bla sliem telaq ‘il barra jghaġġel kemm jiflaħ.

Hadd ma qal kelma oħra, u jien malajr ndunajt għalfejn bdew iħarsu lejja. Ma kienx hemm għalfejn jghiduli biex nghan-ni ghax qabel ħriġt fajjart waħda tas-soltu :

Rajtu ftit dan Waħx il-Baqar

Kemm jagħmel affarijiet

Iżda intom aktar minnu

Għax temmnu fil-ħmerijiet.

Ganni l-ghannej waqaf għal ftit u, wara li tafa’ ħarsa fuq kull min kien hemm fil-ħanut, kompli :

U issa nġhid kelma jien lilkom :

Waħx il-Baqar ħalluh kwiet

Għaliex jekk issemmu lilu

Tkunu tghidu l-ħmerijiet.

Ganni niżżel dak il-ftit inbid li kien baqagħlu u :

“Saħħa, ħbieb,” ghajjat, u ħareġ mill-ħanut.

“Saħħa, Gann,” ghajtu dawk ix-xjuħ mifqughin bid-ħaħ.

Nazju ma ħabbilx rasu għall-flus ta’ l-inbid li xorob Ganni, ghax kien jaf li xi hadd iħallas għalih.